



גאווערנער קעטי האוקול

אויף תיכף ארויסצוגעבן: 5/15/2022

גאווערנער האוקול אנאנסירט סטעיט הילפס-מיטלען שטייען גרייט פאר דער באפעלאו קאמיוניטי אין אפרוף צו אויפטרייסלענדער שיסעריי ביי 'טאָפּס' סופערמארקעט

2.8 מיליאן דאלער אין פינאנצירונג גרייט געמאכט פון ניו יארק סטעיט 'אפיס פאר געליטענע סערוויסעס' פאר נאך סערוויסעס פאר געליטענע און פאמיליעס

'אפיס פאר געליטענע סערוויסעס' שטאב מיטגלידער וועלן זיין אין באפעלאו דעם וואך צו העלפן געליטענע און פאמיליעס באקומען פינאנציעלע הילף און אנבאטן סערוויס פראוויידערס איינצלעהייטן איבער וויאזוי צו באקומען פינאנצירונג

רייד שער סערוויסעס טוען אנבאטן אומזיסטע ריידס צו און פון באפעלאו סופערמארקעטס צו אדרעסירן 'עסנווארג מדבר' און גלייכצייטיג בלייבט דאס שיסעריי ארט פארשלאסן

NY פראיעקט 'האָפּ לייך' גרייט געמאכט פאר קריזיס קאונסלינג ביי 844-863-9314

נאציאנאלע אקציע נעטוואָרק וועט העלפן מיט אויסגאבן פאר לוויות פאר אלע 10 געליטענע פון טראגישע, האסע-אנגעפילטע שיסעריי

גאווערנער קעטי האוקול האט היינט אויסגעמאלדן הילפס-מיטלען צו שטיצן דער באפעלאו קאמיוניטי אין אפרוף צו די אויפטרייסלענדער שיסעריי ביי 'טאָפּס' סופערמארקעט, אריינגערעכנט צוגעגעבענע סטעיט אינוועסטירונגען, ריידס צו ארטיגע גראסערי סטארס און פינאנצירונג צו דעקן לוויות אויסגאבן פאר געליטענע.

"די פארלאפענע 24 שעה האבן טראומאטיזירט ניו יארקער, און מיין אדמיניסטראציע וועט נישט שפארן קיין שום מי צו פארזיכערן אז די געליטענע פון דעם טעראריזם שריט דורך א וויסע סופרעמאסיסט באקומען אלע הילפס-מיטלען און שטיצע אין וועלכע זיי נייטיגן זיך, " האט גאווערנער האוקול געזאגט. "די גאנצע וועלט קוקט זיך איצט צו וויאזוי מיר וועלן זיך צוזאמקומען אלס ניו יארקער אויף איבערצוקומען די אומבאשרייבליכע טראגעדיע. באפעלאו, מיין היים שטאט, איז דער שטאט פון גוטע שכנים און ניו יארק סטעיט וועט זיין א גוטן שכן פאר זיי."

גאווערנער האוקול האט פארארדענט אז 2.8 מיליאן דאלער אין פעדעראלע און סטעיט פינאנצירונג ווערט גרייט געמאכט צו באזארגן מער סערוויסעס און שטיצע צו יחידים און פאמיליעס אפּעקטירט דורך דער שיסעריי. דער סטעיט אפיס פון סערוויסעס פאר געליטענע (OVS) וועט אדמיניסטירן די פינאנצירונג פון דער סטעיט אפטיילונג פון קרימינאלע יוסטיץ סערוויסעס, און דער סטעיט קאמיוניטי געוואלדטאט אינטערווענץ אקט, וועלכס טוט יערליך באשטימען א טייל פון דער סטעיט פעדעראלע

געליטענע פון פארברעכנס געזעץ פינאנצירונג פאר פראגראמען צו סערווירן קאמיוניטיס וועלכע זענען די שווערסטע באטראפן געווארן דורך רעוואלווער געוואלדטאטן.

OVS שטאב מיטגלידער וועלן זיין אין באפעלאו דעם וואך צו העלפן געליטענע און פאמיליעס זיך איינשאפן פינאנציעלע הילף און צושטעלן אינפארמאציע איבער וויאזוי סערוויס באזארגער קענען באקומען די פינאנצירונג צוגאב אויף צו פארברייטערן סערוויסעס און שטיצע פאר געליטענע פון געוואלדטאטן. OVS שטאב מיטגלידער וועלן זיין אויפגעשטעלט אין א פארמאכטע ארט צוטריטליך נאר פאר געליטענע און זייערע פאמיליעס אויף כדי צו באשיצן פרוואטקייט פון געליטענע און אפהיטן קאנפידענציעלקייט. די אגענטור באזארגט א קריטיש-וויכטיגע זיכערהייט נעץ און קענען צאלן פאר אויסגאבן רעזולטירנדיג פון א פארברעכן ווען יחידים האבן נישט קיין מיטל אויף צו צאלן פאר זיי, אריינגערעכנט לוויות און באערדיגונג אויסגאבן, מעדיצינישע און קאונסלינג אויסגאבן, צווישן אנדערע אויסגאבן, און קען העלפן געליטענע און פאמיליעס מיט פארלוירענע געהאלטן און פארלוסט פון שטיצע.

דער 'אפיס פאר געליטענע סערוויסעס' קען דעקן לוויות און באערדיגונג אויסגאבן ביז 6,000 דאלער. נאציאנאלע אקציע נעטוואָרק האט אנגעבאטן צו דעקן סיי וועלכע צוגעלייגטע לוויות אויסגאבן פאר די פאמיליעס פון די געליטענע פון דער שיסעריי און ניו יארק סטעיט טוט נאענט קאארדינירן צו פארזיכערן אז די געלטער קומען אן צו די וועלכע נייטיגן זיך דערין.

אין צוגאב טוט גאווערנער האוקול אנאנסירן א צוזאמארבעטשאפט מיט רייד-שעיר קאמפאניס 'ליפט' און 'אובער' צו באזארגן ריידס צו און פון ארטיגע גראסערי סטארס; דער ארט פון דער שיסעריי האט זיך געפונען אין אן אזויגערופענעם 'עסנווארג מדבר' און סערווירט אלס דער איינציגסטע סופערמארקעט אינערהאלב פיסגיין וויטקייט פאר פילע באפעלאו איינוואוינער. פארער אין די זיפ קאודס 14208 און 14209 קענען באקומען א בחינם'דיגער רייד אויף ביז 20 דאלער צו און פון צוויי גראסערי סטארס; 'טאָפּס פרענדלי מארקעטס' (425 ניאגארא סטריט, באפעלאו) און 'פרייס רייט (250 עלמוואוד עוועניו, באפעלאו). 'ליפט' פארער קענען ניצן דעם קאָוד 'BuffaloLyftUp' אין דעם 'ליפט' עפ און 'אובער' וועט אויסמעלדן א קאָוד פאר פארער אין קורצן.

די פאלגענדע OVS-פינאנצירטע פראגראמען קענען העלפן געליטענע און פאמיליע מיטגלידער איינצוגעבן פאדערונגען פאר הילף און אויך באזארגן קריזיס קאונסלינג, שטיצע גרופעס, שתדלנות און אנדערע סערוויסעס. סיי וועלכע געליטענע פון פארברעכן און זייערע פאמיליע מיטגלידער זענען בארעכטיגט פאר די סערוויסעס. פראגראמען קענען אויך געפונען ווערן ביי www.ovs.ny.gov/connect

- ערי קאונטי מעדיקעל צענטער: BRAVE (באפעלאו הייבט זיך קעגן געוואלדטאט' ביי ECMC) און SNUG
- ערי קאונטי דיסטריקט אטוירניס אפיס
- צענטער פאר עלטערע געזעץ און יוסטיץ אינק.
- 'קאמיוניטי סערוויסעס פֿאַר עוועריואָן'
- ערי קאונטי פראָבעישען דעפארטמענט
- אינטערנאציאנאלע אינסטיטוט פון באפעלאו אינק.
- 'נעיבאָרהוד ליגעל סערוויסעס אינק.'
- נארט-וועסט באפעלאו קאמיוניטי צענטער אינק.

OVS באזארגט איבער 18 מיליאן דאלער אין פינאנציעלע הילף צו געליטענע פון פארברעכנס און זייערע פאמיליעס אין 2021. ניו יארק איז דער איינציגסטער סטעיט אין דעם לאנד אן קיין גרעניץ אויף

צוריקצאל פאר מעדיצינישע בילס אדער קאונסלינג, און דאס באדייט דערפון איז אז פערזאנען וועלן באקומען הילף ווילאנג זיי נייטיגן זיך דערין. פינאנצירונג פאר פארברעכנס-געליטענע פארגוטיגונג ווערט געשאפן דורך אפצאל, קנסות, און סורטשאַרדזשעס געצאלט דורך געוויסע יחידים געפונען שולדיג אין סטעיט אדער פעדעראלע געריכט.

גאווערנער האוקול דערמאנט אלע ניו יארקער איבער סטעיט הילפס-מיטלען פאראן פאר גייסטישע געזונט שטיצע דורכאויס דער צייט פון טרויער. אלע ניו יארקער קענען זיך פארבינדן מיט דעם NY פראיעקט 'האָפּ ליינ' אויף 844-863-9314 אויף צו רעדן צו א קריזיס קאונסלאַר, זיבן טעג א וואך פון 8 אינדערפרי ביז 10 אוונט. NY פראיעקט 'האָפּ ליינ' איז א בחינם'דיגע, קאנפידענציעלע קריזיס האטליין פאר גייסטישע געזונט וועלכס באהעפט ניו יארקער מיט די שטיצע-מיטלען אין וועלכן זיי נייטיגן. אין צוגאב וועלן שטאב מיטגלידער פון דעם סטעיט אפיס פאר גייסטישע געזונט און די סטעיט אוניווערסיטעט פון ניו יארק וועלן גרייט זיין צו באזארגן קאונסלינג און שטיצע פאר די באטראפענע דורך דער טראגעדיע.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418